

बायोमेडिकल वेस्ट मैनेजमेन्ट रुल्स पर बैठक

टोंका। जिला कलेक्टर कै निर्देशन में बायोमेडिकल वेस्ट मैनेजमेन्ट रुल्स की जिला स्तरीय मॉनिटरिंग कमेटी की बैठक शुक्रवार को जिला कलेक्टर सभागार में आयोजित की गई। जिसमें मुख्य चिकित्सा एवं स्वास्थ्य अधिकारी डॉ शैलेंद्र सिंह चौधरी ने बताया कि जिले के समस्त राजकीय चिकित्सा संस्थानों में बायोमेडिकल कचरे के पृथक्करण, संग्रहण, परिवहन एवं निस्तारण की वर्तमान स्थिति की समीक्षा की गई। नियमों के अनुरूप पीले, लाल, नीले एवं सफेद श्रेणी के कचरे के पृथक्करण पर विशेष बल दिया गया।

साथ ही संबंधित अधिकारियों को निर्देश दिए गए कि बायोमेडिकल वेस्ट के निस्तारण में किसी भी प्रकार की लापरवाही न बरती जाए तथा सभी स्वास्थ्य संस्थान निर्धारित मानकों का सख्ती से पालन करें। नियमों का उल्लंघन पाए जाने पर नियमानुसार कार्रवाई सुनिश्चित करने के निर्देश भी दिए गए। डॉ चौधरी ने बताया की सेवा प्रदाता कंपनी द्वारा बायो मेडिकल वेस्ट को बार-कोडिंग सिस्टम द्वारा नियमानुसार 48 घंटे के अंदर संस्थान से एकत्रित किया जाना सुनिश्चित करे।

टोंका। राजस्थान अन्य पिछड़ा वर्ग आयोग के सदस्य मोहन मोरवाल ने शुक्रवार को जिला परिषद सभागार में नगरीय निकायों एवं पंचायती राज संस्थानों में अन्य पिछड़ा वर्ग के राजनैतिक प्रतिनिधित्व को लेकर जनप्रतिनिधियों, सामाजिक संगठनों एवं प्रतिभागियों के साथ प्रत्यक्ष संवाद एवं परिचर्चा की। इस मौके पर ओबीसी आयोग की जनसंपर्क अधिकारी विक्रम

■ ओबीसी वर्ग को पर्याप्त राजनैतिक प्रतिनिधित्व देने के लिए जनप्रतिनिधियों से फीडबैक लिया

राठौ ने बताया कि जनसंवाद कार्यक्रम में जिला कलेक्टर कल्पना अग्रवाल, सीइओ परशुराम धानका, अतिरिक्त पुलिस अधीक्षक रतनलाल भार्गव भी उपस्थित रहे।

जनसंवाद के दौरान सदस्य मोरवाल ने कहा कि जनसंवाद का उद्देश्य आमजन से सीधे संवाद स्थापित कर ओबीसी वर्ग से जुड़े क्षेत्रवार मुद्दों,



जनसंवाद कार्यक्रम में जिला कलेक्टर कल्पना अग्रवाल, सीइओ परशुराम धानका, अतिरिक्त पुलिस अधीक्षक रतनलाल भार्गव भी उपस्थित रहे।

विकास संबंधी आवश्यकताओं, सामाजिक-आर्थिक चुनौतियों तथा

कल्याण से जुड़ी अपेक्षाओं और सुझावों को संकलित करना है, ताकि इनके

आधार पर पंचायती राज एवं नगरीय निकायों में ओबीसी के राजनीतिक

बांग्लादेश में हिंदुओं पर अत्याचार के विरोध में प्रदर्शन

टोंका। बांग्लादेश में अल्पसंख्यक हिंदुओं पर लगातार हो रहे हमलों, मंदिरों में तोड़फोड़ और दीपचंद्र दास की नृशंस हत्या के विरोध में शुक्रवार को देवली में हिंदू समाज ने विरोध प्रदर्शन किया। यह प्रदर्शन निखिल भारत बंगाली समन्वय समिति और विश्व हिंदू परिषद के नेतृत्व में आयोजित किया गया।

इस दौरान देवली शहर में एक जुलूस निकाला गया, जिसमें कट्टरपंथ के खिलाफ भारी आक्रोश देखने को मिला, प्रदर्शनकारियों ने बांग्लादेश में हिंदुओं के खिलाफ हो रही बर्बरता पर

■ प्रदर्शन निखिल भारत बंगाली समन्वय समिति और विश्व हिंदू परिषद के नेतृत्व में आयोजित किया

अपनी आवाज बुलंद की। प्रदर्शनकारियों ने बताया कि बांग्लादेश में विभाजन के समय से ही अल्पसंख्यक समाज को निशाना बनाया जा रहा है, वहां हिंदुओं के घरों, प्रतिष्ठानों और कृषि भूमि पर अवैध कब्जे किए जा रहे हैं। हाल ही में दीपु चंद्र दास के साथ हुई अमानवीय घटना

ने पूरी मानवता को शर्मसार कर दिया है, कट्टरपंथियों द्वारा उसे सड़क पर घसीटा गया और फिर पेड़ से लटकाकर, जिंदा जला दिया गया। इस घटना के वीडियो सोशल मीडिया पर आने के बाद से ही पूरे हिंदू समाज में गहरा दुख और रोष व्याप्त है।

प्रदर्शनकारियों ने प्रदर्शन कर उपखण्ड अधिकारी को राष्ट्रपति के नाम ज्ञापन सौंपा, इस दौरान संगठन ने भारत सरकार से इस विषय पर गंभीरता से विचार करने और अंतरराष्ट्रीय स्तर पर बांग्लादेश सरकार पर दबाव बनाने की मांग की है।

डॉ. पूनिया का भरतपुर में भव्य स्वागत

भरतपुर । भारतीय जनता पार्टी हरियाणा के प्रभारी राजस्थान के पूर्व प्रदेश अध्यक्ष डॉ. सतीश पूनिया का कंजीली टोल पर जोरदार स्वागत किया गया जिसमें भारतीय जनता पार्टी के पूर्व प्रदेश मंत्री अरविंद पाल सिंह युवा मोर्चा के पूर्व जिला अध्यक्ष मोहन राहर, भारतीय जनता युवा मोर्चा के जिला अध्यक्ष सौरभ ताखा पूर्व प्रदेश का समिति सदस्य विष्णु गोयल, युवा मोर्चा के जिला उपाध्यक्ष केशव सहायपुर, वीरेंद्र करही अमर सिंह फौजदार आदि प्रमुख थे। डॉ सतीश पूनिया के भरतपुर कार्यक्रमों में भूरा सरपंच सामई के यहां तथा भरतपुर में उदय विलास होटल स्थित श्रद्धांजलि सभा में भाग लिया एवं नेम सिंह फौजदार के यहां विवाहित युगल को आशीर्वाद प्रदान किया ।

महासभा का शपथ ग्रहण कार्यक्रम 2 8 को

कोटपूतली । कोटपूतली शहर स्थित श्री कृष्ण यादव छात्रावास में रविवार 28 दिसंबर को यादव महासभा जिला कोटपूतली-बहरोड को जिला कार्यकारिणी का शपथग्रहण समारोह

■ शहर स्थित श्री कृष्ण यादव छात्रावास भवन में होगा समारोह

कार्यकारी अध्यक्ष यादव महासभा, महेंद्र सिंह पचेरिया प्रदेश कार्यकारी अध्यक्ष एवं बानसूर प्रभारी, ललित यादव विधायक मुण्डावर होंगे। इस दौरान समाज सुधार व अन्य महत्वपूर्ण बिंदुओं पर विचार विमर्श किया जायेगा। कार्यक्रम के दौरान स्वरूचि भोज की भी व्यवस्था रहेगी। समाज अध्यक्ष व यादव समाज द्वारा कार्यक्रम में समाज बंधुओं को रविवार सुबह दस बजे ज्यादा से ज्यादा संख्या में उपस्थित होने की अपील की है।

पूर्व विधायक मोदी की पुण्यतिथि 3 1 को

कोटपूतली । कस्बा स्थित अग्रसेन भवन में शुक्रवार को अग्रवाल समाज समिति अध्यक्ष एड. योगेश शरण बंसल की अध्यक्षता में समिति की बैठक का आयोजन हुआ। जिसमें मुख्य अतिथि स्व. मुक्ति एल मोदी स्मृति संस्थान के अध्यक्ष एड. अशोक कुमार बंसल ने जानकारी देते हुये बताया कि आगामी 31 दिसंबर बुधवार को नगर परिषद पार्क में स्वतंत्रता सेनानी व पूर्व विधायक मुक्ति लाल मोदी की पुण्यतिथि पर श्रद्धांजलि कार्यक्रम का आयोजन किया जायेगा। जिसमें प्रातः 09:30 बजे हवन होगा। उसके बाद

क्षेत्रीय कलाकारों द्वारा काव्य पाठ एवं लोगीकत प्रस्तुत किये जायेंगे। मीडिया प्रभारी हेमन्त मोरीजावाला ने बताया कि शनिवार को अग्रसेन भवन में निःशुल्क चिकित्सा परामर्श एवं जांच शिविर का आयोजन शैली हॉस्पिटल, जयपुर एवं विश्व हिंदू परिषद के संयुक्त तत्वाधान में प्रातः 11 से दोपहर 02 बजे तक किया जायेगा। जिसमें वरिष्ठ जोड़ एवं हड्डी रोग विशेषज्ञ डॉ. धीरज दुबे, वरिष्ठ हृदय रोग विशेषज्ञ डॉ. अंकित गुप्ता, वरिष्ठ रीढ़ की हड्डी रोग विशेषज्ञ डॉ. प्रवीण गुप्ता द्वारा सेवायें दी जायेगी।

बच्चों को स्वास्थ्य के टिप्स बताएं

टोंका। ब्रह्माकुमारी ईश्वरीय विश्वविद्यालय टोंक द्वारा सस्वली विद्या मंदिर मेहंदवास में बच्चों के लिए विशेष कार्यक्रम ‘राजयोग और स्वास्थ्य, बच्चों के लिए संतुलित जीवन’ का आयोजन किया गया। इस कार्यक्रम में विद्यालय के प्रधानाध्यापक, स्टाफ और बच्चे उपस्थित रहे और उन्होंने लाभ प्राप्त किया। इस दौरान हॉलिस्टिक हेल्थ विशेषज्ञ डॉ. शुभलक्ष्मी ने बच्चों को पढ़ाई, खेल और आराम में संतुलन बनाए रखने और समय का सदुपयोग करने का महत्व बताया। उन्होंने कहा कि अच्छे संस्कार और नियम जीवन को सफल बनाया जाये।

सांभर में वैदिक संस्कारों पर आधारित आठ दिवसीय शिविर का आगाज



सांभर में वैदिक संस्कारों पर आधारित आठ दिवसीय शिविर शुरु हुआ।

8 दिन बाद भी चोर पुलिस की पकड़ से दूर

पावटा। अज्ञात चोरों ने पावटा कस्बे के मुख्य बाजार स्थित सुभाष चौक पर चार दुकानों का ताला तोड़कर पुराना व नया सोना चांदी व नगदी पर हाथ साफ किया था इस वारदात को करीब 192 घंटे मतलब 8 दिन बीत गए, इसके बावजूद प्रागपुरा थाना पुलिस को आरोपियों का कोई सुराग नहीं मिला है। पुलिस अब तक उनसे कोई ठोस सबूत नहीं जुटा पाई है। 19 दिसंबर की रात अज्ञात चोरों ने सुनियोजित तरीके से पावटा कस्बा स्थित सुभाष चौक मुख्य बाजार में शुक्रवार को अमावस्या की छुट्टी का

फायदा उठाते हुए केदारमल गोविंदराम जनरल स्टोर से करीब 2 लाख नकद, वस्त्र व्यापारी केशव कुमार कैलाश चंद निवासी छौतौली की दुकान से करीब 8500 रूपये नकद एवं वस्त्र व्यापारी उमाशंकर छौतरमल निवासी भीनावारी की दुकान से गल्ले में रखे 5-7 हजार नकद व भारत ज्वेलर्स नारनौल वाले की दुकान से करीब 4 लाख का माला जिसमें 1100 ठाम चांदी, 800 ठाम पुरानी चांदी, 3- 4 ठाम पुराना सोना व 4200 रुपए नकद चुराकर फरार हो गए थे।

■ छात्रों को सदैव ऊर्जावान बने रहने हेतु शारीरिक दक्षता का पाठ पढ़ाया जाएगा

शिविर में भाग ले रहे बालकों और बालिकाओं सदैव ऊर्जावान बने रहने हेतु शारीरिक दक्षता का पाठ पढ़ाया जाएगा। वैदिक संस्कारों और राष्ट्रभक्ति के सूत्रों में भी गिरया जाएगा। शिविराधियों को नियमित रूप से शारीरिक प्रशिक्षण, योगाभ्यास, वैदिक संस्कार, अनुशासन, आत्मरक्षा और चरित्र निर्माण का कड़ा अभ्यास कराया जाएगा। शिविर का मुख्य ध्येय युवाओं

को शारीरिक रूप से वठा जैसा कठोर और मानसिक रूप से वैदिक संस्कृति के प्रति जागरूक बनाना है। कार्यक्रम की अध्यक्षता आर्य समाज सांभर के प्रधान अशोक कयाल ने की। विशिष्ट अतिथि डॉ. ओपी दायमा अपने जीवन में प्राप्त अनुभवों को बताया। अतिथियों ने इस शिविर को समाज और राष्ट्र के नवनिर्माण के लिए एक मील का पत्थर बताया। इस पुर्णति अवसर पर प्रमुख रूप से डॉ. ज्ञानप्रकाश दायमा, प्रमोद जोशी, निवेश गोयल, राहुल अठवाल, द्वारका प्रसाद सोनी, त्रिलोक सैनी, नंदकिशोर सांभरिया, रवि सांभरिया, महादेव आहुजा व अभिलाषा आर्या शामिल रहे।

पावटा में खुले नाले में गिरे गोवंश को रेस्क्यू किया

पावटा। कस्बे में खुले नाले लगातार खतरे का सबब बने हुए हैं, लेकिन प्रशासन की लापरवाही कम होने का नाम नहीं ले रही। पावटा कस्बा स्थित श्याम मंदिर के पास एक निराश्रित गोवंश अचानक खुले नाले में गिर गया। गोवंश तडपकर अपनी जान बचाने की कोशिश न जाते कब से कर रहा था, तभी राहगीरों की नजर उस पर पड़ी। लोगों ने तुरंत गौ सेवा समिति

■ करीब आधे घंटे की कोशिश के बाद गोवंश को सुरक्षित बाहर निकाला

को सूचित किया। सूचना मिलते ही गौ सेवक निवेश शर्मा, अमित वर्मा, पवन शर्मा अपनी टीम के साथ मौके पर पहुंचे। उन्होंने क्रेन मशीन उपकरण से रस्सियों की मदद से करीब आधे

घंटे की कोशिश के बाद गोवंश को सुरक्षित बाहर निकाला। मौके पर ही टीम द्वारा उसकी चोट का प्राथमिक उपचार कर श्री कृष्ण गौशाला में छोड़ा गया। वहीं निवेश शर्मा ने बताया कि शहर के खुले नाले बेसहारा जीवों के लिए, व आमजन के लिए लगातार खतरा बनते जा रहे हैं। कई गोवंश पहले भी इन नालों में गिरकर घायल हो चुके हैं, लेकिन प्रशासन की ओर

से नालों को ढकने या सुरक्षा व्यवस्था सुनिश्चित करने के लिए कोई ठोस कदम नहीं उठाया जा रहा। गौ सेवक व ग्रामीणों ने कहा कि सर्द मौसम में अपनी भूख मिटाने के लिए ये अंधेरे में इधर उधर भटकते रहते हैं जिसके कारण इस प्रकार के हादसे आए दिन होते रहते हैं। इस दौरान बड़ी संख्या में मोहल्लेवासी व गौ सेवक दल मौजूद रहा।

लंबित प्रकरणों पर शीघ्र कार्रवाई कर आमजन को राहत दे : एडीएम शिवपाल जाट

खैरथल। खैरथल तिजारा जिला सचिवालय पर शुक्रवार को अतिरिक्त जिला कलेक्टर शिवपाल जाट की अध्यक्षता में राजस्व विभाग के अधिकारियों की मासिक बैठक का आयोजन किया गया। बैठक के दौरान अतिरिक्त जिला कलेक्टर भिवाड़ी सुमित्रा मिश्र, उपखंड अधिकारी टपूझा लाखन सिंह गुर्जर, उपखंड अधिकारी

किशनगढ़ बास मनीष कुमार जाटव, उपखंड अधिकारी तिजारा संजीव वर्मा, उपखंड अधिकारी कोटकासिमरेखा यादव, उपखंड अधिकारी मुंडावर सृष्टि जैन जिले

■ विशेष गहन पुनरीक्षण कार्यक्रम के तहत मैपिंग नहीं हुए मतदाताओं की नोटिस कार्रवाई को करते हुए प्रकरणों का निस्तारण करने के निर्देश

के सभी तहसीलदार उपस्थित रहे। बैठक के दौरान अतिरिक्त जिला कलेक्टर ने एसडीएम व तहसीलदार को लंबित प्रकरण, तलफी, पत्थरगड़ी, तरमीन कार्य, एलआर एक्ट, पीडीआर एक्ट, एलआर एक्ट, रोडा एक्ट, सीएमओ, स्टेट एवं लोकयुक्त के प्रकरणों पर



अतिरिक्त जिला कलेक्टर शिवपाल जाट की अध्यक्षता में राजस्व विभाग के अधिकारियों की मासिक बैठक का आयोजन किया गया।

साार-समाचार

एसडीएम ने कार्यभार संभाला



किशनगढ़ बास। एसडीएम मनीष कुमार जाटव ने शुक्रवार को किशनगढ़ बास नगर पालिका में प्रशासक का कार्यभार संभाला। इस दौरान ईओ राहुल अठवाल सहित पालिका अधिकारी कर्मचारीयों ने प्रशासक का गुलदस्ता भेंट कर स्वागत किया। कार्यभार ग्रहण करने के उपरान्त प्रशासक एवं एसडीएम मनीष कुमार जाटव ने ईओ राहुल अग्रवाल व स्टाफ के साथ बैठक कर शहर की सफाई व्यवस्था, स्ट्रीट रोड लाइट सहित अन्य बिंदुओं पर विस्तार से चर्चा कर आवश्यक दिशा निर्देश दिए और कहा आमजन से जुड़ी समस्याओं का त्वरित कार्रवाई कर समाधान कराया जाए। इस दौरान कनिष्ठ अभियंता गगन गर्ग, लेखाकार सुरेश शर्मा सहित अधिकारी कार्मिक मौजूद रहे।

रास्ते में पानी, आवागमन मुश्किल

फुलेरा । फुलेरा-सांभर रेलमार्ग पर बने रेलवे अंडरपास पिछले कई महीनों से आमजन के लिए सिरदर्द बना हुआ है, क्योंकि बरसात का मौसम जाने के बाद भी आज तक उक्त अंडरपास में लगभग एक फुट गंदा पानी भरा रहता है। जिसको लेकर स्थानीय रेल अधिकारीयों के पास एक रटा रटया जवाब मिलता है कि जमीनी पानी का स्तर बढ़ने से पानी नहीं सूख रहा है, हालांकि रेल प्रशासन की ओर से पानी निकालने के लिए पम्पसेट भी लगा रखा है, जो कि पिछले कई दिनों से मात्र शोपीय बनकर रखा हुआ है, उसके बावजूद भी प्रतिदिन पानी निकालने का दावा स्थानीय रेल अधिकारी करते हैं। जबकि अन्य सभी अंडरपास में से बरसाती पानी निकल चुका है, परंतु उक्त अंडरपास का रास्ता पिछले 6-7 महीनों से लोगों के लिए परेशानी का सबब बना हुआ है। बारिश का मौसम खत्म हुए करीब 3-4 महीने बीत चुके हैं, लेकिन अंडरटाउंड में अब भी पानी भरा हुआ है, जिससे राजमार्ग के आवागमन में भारी दिक्कतें आ रही हैं। स्थानीय लोगों का कहना है कि उक्त अंडरपास में जमीनी पानी नहीं होकर ऐसा प्रतीत होता है कि मिश्र कालोनी के एक छोर पर बने नाले का पानी ही रीस-रीसकर अंडरपास में जमा हो सकता है, क्योंकि अंडरपास का पानी अत्यंत गंदा और बदबूदार रहता है। स्थानीय मिश्र कालोनी निवासी नितिन माथुर ने बताया कि इस रास्ते से निकलना कई लोगों की मजबूरी भी है। पानी भरे होने के कारण पैदल राहगीरों के साथ-साथ दुपहिया और चौपहिया वाहन चालकों को भी जोखिम उठाकर निकलना पड़ता है। गंदे पानी के संपर्क में आने से त्वचा रोग व अन्य बीमारियों का खतरा बना हुआ है, इसके अलावा रोजाना पानी में से वाहन निकालने के कारण दोपहिया व चारपहिया वाहनों में जंग लग रही है। इससे वाहनों की सर्विस और मरम्मत पर अतिरिक्त खर्च उठाना पड़ रहा है।

शिविर में 110 मरीज लाभान्वित

कोटपूतली । सैनी सभा संस्था द्वारा सैनी सभा भवन नं. 01 में निःशुल्क चिकित्सा शिविर का आयोजन किया गया। इस मौके पर माता सावित्री बाई फुले व महात्मा ज्योतिबा फुले के चित्र पर द्वीप प्रज्वलित कर शिविर का शुभारंभ किया गया। शिविर में डॉ. शेखर गुर्जर, डॉ. हरिहरि सैनी, डॉ. पम के मधुकर ने करीब 110 मरीजों की जांच कर परामर्श दिया। इस अवसर पर अध्यक्ष रामसिंह सैनी के जन्मदिवस के उपलक्ष्य में केक काटकर बधाई व शुभकामनायें दी गई। कार्यक्रम के भागशाह प्रसाद प्रसाद गुमा बर्वाही द्वारा सहयोग किया गया। कार्यक्रम के अंत में भामाशाह को स्मृति चिह्न देकर सम्मानित किया गया। इस दौरान पूर्व अध्यक्ष बिडडी चंद सैनी, पूर्व चेयरमैन प्रकाश सैनी, रामकुमार सैनी आदि मौजूद थे।

नम्बर मिलाइए 9587884433



सिर्फ एक फोन कॉल पर विज्ञापन घर बैठे बुक करायें।

 **श्री भवानी निकेतन शिक्षा समिति**
फोन नं. 0141-2233890 email: sbnss.jaipur@gmail.com

जनरल असेम्बली एवं जनरल काउन्सिल की संयुक्त बैठक 28.12.2025 की सूचना

शिक्षा समिति की जनरल असेम्बली एवं जनरल काउन्सिल की संयुक्त बैठक रविवार दिनांक 28 दिसम्बर, 2025 को प्रातः 11.00 बजे श्री भवानी निकेतन स्नातकोत्तर महाविद्यालय (छात्र), सीकर रोड, जयपुर पर आयोजित की जा रही है। बैठक में शिक्षा समिति के सभी सम्माननीय सदस्यों की उपस्थिति सादर प्रार्थनीय है। कृपया फोटो पहचान पत्र साथ लेकर पधारे।

सुदर्शन सिंह मुथुरा, सचिव